

## فہم القرآن

# ترجمہ قرآن مجید

## مع صرفی و نحوی تشریح

از: لطف الرحمن خان

نظر ثانی: حافظ نذیر احمد ہاشمی

سورة البقرة (مسل)

آیت ۱۲۱

﴿الَّذِينَ آمَنُوا كَتَبَ يَتْلُوهُ حَقَّ تِلَاوَتِهِ ۖ أُولَٰئِكَ يُؤْمِنُونَ بِهِ ۖ وَمَنْ يَكْفُرْ بِهِ فَأُولَٰئِكَ هُمُ الْخٰسِرُونَ﴾

**ترکیب:** "الَّذِينَ" کا قائل "ہم" ضمیر بارز مرفوع متصل ہے نہ کہ "نَحْنُ" جو ضمیر مرفوع منفصل ہے۔ اس کا مفعول اول "ہم" کی ضمیر ہے جو "الَّذِينَ" کے لئے ہے اور اس کا مفعول ثانی "الْكِتَابُ" ہے۔ یہ پورا جملہ "الَّذِينَ" کا صلہ ہے۔ اور یہ صلہ اور موصول مل کر مبتدأ ہے۔ "يَتْلُوْنَ" کا قائل واو ضمیر مرفوع بارز متصل ہے جو "الَّذِينَ" کے لئے ہے اس کا مفعول "ہم" کی ضمیر ہے جو "الْكِتَابُ" کے لئے ہے جبکہ مرکب اضافی "حَقَّ تِلَاوَتِهِ" صفت ہے اور موصوف "تِلَاوَةٌ" محذوف ہے۔ تقدیر عبارت یوں ہے: تِلَاوَةٌ حَقَّ تِلَاوَتِهِ اور پھر یہ مفعول مطلق ہے۔ "يَتْلُوْنَهُ حَقَّ تِلَاوَتِهِ" یہ جملہ فعلیہ ہو کر خبر اول "أُولَٰئِكَ" مبتدأ ہے اور جملہ فعلیہ "يُؤْمِنُونَ بِهِ" اس کی خبر ہے۔ پھر یہ مبتدأ و خبر مل کر جملہ اسمیہ ہو کر دوسری خبر ہے۔ اور یہ ترتیب محی الدین درویش نے اپنی کتاب اعراب القرآن میں کی ہے۔ جبکہ عکبری نے املاء ما من بہ الرحمن میں لکھا ہے کہ "ہم" میں "ہ" کی ضمیر "الْكِتَابُ" کے لئے ہے۔ "مَنْ" شرطیہ ہے اس لئے "يَكْفُرُ بِهِ" مضارع مجزوم ہے اور یہ شرط ہے۔ جبکہ

”قُلُوبِكُمْ هُمُ الْغَاسِرُونَ“ جواب شرط ہے۔ ”يَتْلُوهُ حَقَّ تِلَاوَتِهِ“ کا جملہ ”هُم“ ضمیر یا ”الْكِتَابُ“ سے حال ہونے کی بنا پر مقام نصب میں ہے ”الَّذِينَ اتَّيَهُمُ الْكِتَابُ“ کی خبر نہیں ہے۔ کیونکہ اس صورت میں آیت کا مفہوم یہ بنتا ہے کہ جن لوگوں کو ہم نے کتاب عطا کی ہے وہ سب کے سب اس کی ایسی تلاوت کرتے ہیں جس طرح اس کی تلاوت کا حق ہے اور ظاہر ہے کہ اہل کتاب کے سارے کے سارے افراد ایسے نہیں ہیں۔

حق کے اصلی معنی مطابقت اور موافقت کے ہیں اور اس کا استعمال چار طرح ہوتا ہے:

(۱) اُس ذات کے لئے جو اپنی حکمت کے اقتضاء کی بناء پر کسی شے کی ایجاد فرمائے۔ اللہ عزوجل کو اسی لئے حق کہا جاتا ہے۔ ارشاد باری تعالیٰ ہے: ﴿وَرُدُّوْا اِلَى اللّٰهِ مَوْلَهُمْ الْحَقُّ﴾ (یونس: ۳۰) ﴿فَلْيَلْكُمْ اللّٰهُ رَبُّكُمْ الْحَقُّ﴾ (یونس: ۳۲)

(۲) وہ چیز کہ جو حکمت کے اقتضاء کے مطابق ایجاد کی گئی ہو۔ اسی اعتبار سے کہا جاتا ہے کہ اللہ تعالیٰ کے کل فعل حق ہیں۔ چنانچہ ارشاد باری تعالیٰ ہے: ﴿هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوْا عِنْدَ السِّيْمٰنِ وَالْحِسَابِ ۗ مَا خَلَقَ اللّٰهُ ذٰلِكَ اِلَّا بِالْحَقِّ﴾ (یونس: ۵)

(۳) کسی شے کے متعلق وہ اعتقاد رکھنا جو نفس الامر کے مطابق ہو۔ ارشاد باری تعالیٰ ہے: ﴿فَهٰذِي اللّٰهُ الَّذِيْنَ اٰمَنُوْا لِمَا اٰخْتَلَفُوْا فِيْهِ مِنَ الْحَقِّ﴾ (البقرة: ۲۱۳)

(۴) وہ قول یا فعل جو اسی طرح واقع ہو جس طرح پر کہ اس کا ہونا ضروری ہے اور اسی مقدار اور اسی وقت میں ہو کہ جس مقدار اور جس وقت میں اس کا ہونا واجب ہے۔ چنانچہ قول حق اور فعل حق اسی اعتبار سے کہا جاتا ہے۔ ارشاد باری تعالیٰ ہے: ﴿وَلٰكِنْ حَقَّ الْقَوْلُ مِنِّيْ لَأَمْلِئَنَّ جَهَنَّمَ﴾ (السجدة: ۱۳)

آیت زیر بحث میں ”حق“ کا مؤخر الذکر مفہوم مراد ہے۔

ترجمہ

الَّذِينَ	وہ لوگ
الَّذِينَ اتَّيَهُمُ الْكِتَابُ	الَّذِينَ اتَّيَهُمُ الْكِتَابُ
يَتْلُوهُ	وہ لوگ تلاوت کرتے ہیں
اس کی	

حَقَّ تِلَاوَتِهِ: جیسا کہ اس کی تلاوت کا اُولٰٓئِكَ: وہ لوگ حق ہے



کی بناء پر موضوع اور ”اب“ اصل ہونے کی بناء پر موضوع علیہ ہے۔ باقی رہا اس کے مصدر کا ”بنوة“ کے وزن پر آنا تو یہ اس کے ناقص واوی ہونے کی دلیل نہیں، کیونکہ فتنی جو ناقص یائی ہے اس کا مصدر بھی ”فتوة“ کے وزن پر آتا ہے۔ ”اسرائیل“ اسباب منع صرف میں سے علمیت اور عجمہ ہونے کی بنا پر غیر منصرف ہے۔ اس کے مختلف تلفظ ہیں: اسرائیل، سراہیل، سراہیل، اسرال اور اسرائین۔

اسی انداز کی آیت کریمہ چونکہ پہلے گزر چکی ہے اس لئے ترکیب کی ضرورت نہیں سمجھی گئی۔

### ترجمہ

يٰۤاَيُّهَا اِسْرٰٓءِيْلُ: اے اسرائیل کے بیٹو  
 نِعْمَتِيْ: میری نعمت کو  
 اَنْعَمْتُ: میں نے انعام کیا  
 وَاَنْتٰى: اور یہ کہ  
 اذْكُرُوْا: تم لوگ یاد کرو  
 اَلَّتِيْ: جس کو کہ  
 عَلَيْكُمُ: تم لوگوں پر  
 فَضَلْتِكُمْ: میں نے فضیلت دی تم  
 لوگوں کو

عَلَى الْعٰلَمِيْنَ: سب جہانوں پر  
 يَوْمًا: ایک ایسے دن سے جب  
 نَفْسٌ: کوئی جان  
 شَيْئًا: کچھ بھی  
 مِنْهَا: اس سے  
 وَلَا تَنْفَعُهَا: اور نفع نہیں دے گی اس کو  
 وَلَا هُمْ: اور نہ ہی وہ لوگ  
 وَاتَّقُوا: اور تم لوگ بچو  
 لَا تَجْزِيْ: کام نہیں آئے گی  
 عَنْ نَفْسٍ: کسی جان کے  
 وَلَا يُقْبَلُ: اور قبول نہیں کیا جائے گا  
 عَدْلٌ: بدلے میں کچھ  
 شَفَاعَةً: کوئی شفاعت  
 يُنصَرُونَ: مدد دیئے جائیں گے

نوٹ (۱) بلیغ کلام کی ایک خوبی یہ ہوتی ہے کہ بات کی ابتداء جامع بات سے ہوتی ہے پھر اس کی تفصیل بیان کی جاتی ہے اور بات ختم کرتے وقت خلاصہ کے طور پر جامع بات کا اعادہ کیا جاتا ہے۔ جیسے ہم کہیں ”تکبر بہت بُری چیز ہے“۔ پھر تکبر کی تعریف، اس کی علامات، اس کے اثرات اور نقصانات بیان کرنے کے بعد بات ختم کرتے ہوئے کہیں ”غرضیکہ تکبر بہت بُری چیز ہے“۔

آیات زیر مطالعہ میں سورۃ البقرۃ کی آیت ۷۷ کو لفظ بہ لفظ اور آیت ۴۸ کو تھوڑی سی

لفظی تبدیلی کے ساتھ دہرایا گیا ہے۔ یہ وہی بلاغت کا انداز ہے اور اس سے معلوم ہو گیا کہ جو اسرائیل سے براہ راست خطاب اب اپنے اختتام کو پہنچ گیا ہے۔

## آیت ۱۲۴

﴿وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ ۖ قَالَ إِنِّي جَاعِلُكَ لِلنَّاسِ إِمَامًا ۗ قَالَ وَمِنْ ذُرِّيَّتِي ۖ قَالَ لَا يَنْبَغُ ۖ عَهْدِي لِلظَّالِمِينَ﴾

ت م م

تَمَّ (ض) تَمَامًا: کسی چیز کی ہر کمی یا نقص کا دور ہو جانا، پورا ہونا، تمام ہونا۔ ﴿وَتَمَّتْ كَلِمَةُ رَبِّكَ﴾ (الانعام: ۱۱۵) ”اور پورا ہوا تیرے رب کا فرمان۔“  
 اَتَمَّ - اِتْمَامًا (افعال): پورا کرنا، تمام کرنا۔ ﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي﴾ (المائدة: ۳) ”آج میں نے مکمل کیا تمہارے لئے تمہارے دین کو اور میں نے تمام کی تم پر اپنی نعمت۔“

اَتَمُّ (فعل امر): تو پورا کر۔ ﴿رَبَّنَا اَتِمِّمْ لَنَا نُورَنَا﴾ (التحریم: ۸) ”اے ہمارے رب! تو پورا کر دے ہمارے لئے نور کو۔“

مُتَمِّمٌ (اسم الفاعل): پورا کرنے والا۔ ﴿وَاللَّهُ مُتَمِّمٌ نُورِهِ﴾ (الصف: ۸) ”اور اللہ اپنے نور کو پورا کرنے والا ہے۔“

حسنت  
ذریۃ

ذَرِيَّةٌ: اولاد۔ اصل میں چھوٹے بچوں پر اس کا اطلاق ہوتا ہے مگر عرف میں چھوٹی اور بڑی سب اولاد کے لئے اس کا استعمال ہوتا ہے۔ اگرچہ اصلاً تو یہ جمع ہے مگر واحد اور جمع دونوں کے لئے مستعمل ہے۔ ”ذَرِيَّةٌ“ کے ماخذ کے بارے میں تین اقوال ہیں: (۱) یہ ”ذُرٌّ“ سے مشتق ہے جس کے معنی پیدا کرنے اور پھیلانے کے ہیں اس کی ہمزہ متروک ہوگئی ہے، جیسے ”بَرِيَّةٌ“ میں۔ (۲) اس کی اصل ”ذُرِّيَّةٌ“ ہے۔ (۳) یہ ”ذُرٌّ“ سے مشتق ہے جس کے معنی بکھیرنے کے ہیں۔ ”فَعْلِيَّةٌ“ کے وزن پر ہے، جیسے ”قَمَرِيَّةٌ“۔ ”ذُرْكِيٌّ“ اور ”ذَرِيَّاتٌ“ جمع۔

ن ی ل

نَالَ (ف) نَيْلًا: (۱) مطلوبہ چیز کو حاصل کرنا (۲) مطلوب کا پہنچنا۔ ﴿لَنْ تَنَالُوا الْبِرَّ﴾

حَتَّى تَنْفِقُوا مِمَّا تَحِبُّونَ - ﴿آل عمران: ۹۲﴾ ”تم لوگ ہرگز حاصل نہیں کرو گے نیکی کو یہاں تک کہ تم لوگ اتفاق کرو اس میں سے جو تم کو محبوب ہے۔“ ﴿لَنْ يَنَالَ اللَّهُ لِحُومَهَا وَلَا دِمَاءَهَا﴾ (الحج: ۳۷) ”ہرگز نہیں پہنچتا اللہ کو ان کا گوشت اور نہ ہی ان کا خون۔“  
 نَيْلٌ (اسم ذات): مطلوبہ چیز۔ ﴿وَلَا يَنَالُونَ مِنْ عَدُوِّ نَيْلًا﴾ (التوبة: ۱۲۰) ”اور وہ لوگ حاصل نہیں کرتے کسی دشمن سے کوئی مطلوبہ چیز۔“

**ترکیب:** ”اِذْ“ فعل محذوف کا مفعول فیہ ہونے کی بنا پر مقام نصب میں ہے۔ تقدیر عبارت یوں ہے: ”اِذْ كُرَّ اِذْ اِبْتَلَى“ اِبْتَلَى فعل ”اِبْرَاهِمَ“ مفعول اور ”رَبَّهُ“ فاعل ہے۔ ”رَبَّهُ“ میں ”رَبُّ“ کی ضمیر ابراهیم کے لئے ہے جبکہ ”بِكَلِمَةٍ“ متعلق فعل ہے۔ ”قَا“ عاطفہ ”اَتَمَّ“ فعل اس کا فاعل اس میں شامل ”هُوَ“ کی ضمیر ہے جو ابراهیم کے لئے ہے اور ”هَنْ“ ضمیر مفعولی ہے جو ”كَلِمَةٍ“ کے لئے ہے۔ اور یہ جملہ عطف ہے اِبْتَلَى پر۔ ”اِيَّيْ“ میں ”اِنَّ“ کے ساتھ اس کا اسم یائے متکلم ہے اور ”جَاعِلُكَ اِمَامًا“ اس کی خبر ہے۔ جبکہ ”لِلنَّاسِ“ متعلق جَاعِلُكَ ہے۔ یا یہ حال ہونے کی بناء پر مقام نصب میں ہے اور عبارت یوں ہے: انی جاعلک اماماً للناس۔ اسم الفاعل ”جَاعِلٌ“ مضاف ہونے کی وجہ سے ”جَاعِلٌ“ آیا ہے اور فعل کا کام کر رہا ہے۔ ضمیر مفعولی ”كَ“ اس کا مفعول اول اور ”اِمَامًا“ مفعول ثانی ہے۔ ”لَا يَنَالُ“ کا فاعل ”عَهْدِي“ ہے اور ”الظَّالِمِينَ“ مفعول ہے۔ ”قَالَ وَمِنْ ذُرِّيَّتِي“ اصل میں ”قَالَ اجْعَلْ فَرِيقًا مِنْ ذُرِّيَّتِي اِمَامًا“ ہے۔

ترجمہ

اِبْرَاهِمَ: ابراهیم کو

بِكَلِمَةٍ: کچھ فرمانوں سے

قَالَ: اس نے (یعنی اللہ نے) کہا

جَاعِلُكَ: بنانے والا ہوں آپ کو

اِمَامًا: ایک پیشوا

وَمِنْ ذُرِّيَّتِي: اور میری نسل میں سے

لَا يَنَالُ: نہیں پہنچتا

الظَّالِمِينَ: چیزوں کو غلط جگہ رکھنے والوں کو

وَإِذْ اِبْتَلَى: اور جب آزمایا

رَبَّهُ: ان کے رب نے

فَاتَمَّهُمْ: تو انہوں نے پورا کیا ان کو

اِيَّيْ: کہ میں

لِلنَّاسِ: لوگوں کے لئے

قَالَ: انہوں نے کہا

قَالَ: اس نے کہا

عَهْدِي: میرا وعدہ

نوٹ (۱) اس آیت میں ہماری راہنمائی کے متعدد پہلو ہیں۔ ان میں سے چند کو سمجھ کر

ذہن نشین کر لیں۔ (۱) ”اِبْتَلَى“ کے فاعل کے لئے اللہ تعالیٰ کے اسماء حسنیٰ میں سے لفظ رب آیا ہے۔ رب اس ہستی کو کہتے ہیں جو کسی چیز کو درجہ بدرجہ ترقی دے کر اس کے درجہ کمال تک پہنچا دے۔ اس سے معلوم ہو گیا کہ حضرت ابراہیم علیہ السلام کی آزمائشیں نعوذ باللہ کسی غلطی یا خطا کی پاداش میں نہیں تھیں؛ بلکہ ان کی تربیت کی غرض سے تھیں۔

(۲) حضرت ابراہیم علیہ السلام کے امتحانات کی نوعیت علمی (Theoretical) نہیں تھی؛ بلکہ (Practical) تھی۔ اس کی وجہ یہ ہے کہ عملی ثابت قدمی یعنی صبر سے علم اور یقین دونوں کی کیفیت از خود عیاں ہو جاتی ہے۔ اور جب کسی انسان کا علم و یقین عمل میں ڈھلتا ہے تو اس کا نقد انعام ہے لوگوں کی امامت۔

(۳) حضرت ابراہیم علیہ السلام نے اپنی نسل میں امامت کا جو سوال کیا تھا وہ دنیوی غرض سے نہ تھا بلکہ آخرت کے رتبہ اور مقام کے لئے تھا۔ اس سے واضح ہو گیا کہ ہم لوگ جو بھی نیک اعمال کرتے ہیں اس کا فائدہ ہمارے آباء و اجداد کو پہنچتا ہے۔

(۴) حضرت ابراہیم علیہ السلام کے سوال کا اللہ تعالیٰ نے جو جواب دیا وہ منفی نہیں بلکہ مثبت ہے۔ البتہ مشروط ہے۔ اس لئے لَا يَنْكُلُ سے پہلے نَعَمْ وَلَكِنْ مَحذُوفٌ مان کر پڑھیں تو بات پوری طرح سمجھ میں آجائے گی۔

(۵) اللہ تعالیٰ کے مشروط جواب سے معلوم ہو جاتا ہے کہ امامت کے مقام و رتبہ کا تعلق نسل سے نہیں بلکہ عمل سے ہے۔ اس کی وجہ یہ ہے کہ امامت دراصل زمین پر اللہ تعالیٰ کی خلافت ہے اور یہ کسی باغی یا نافرمان کو نہیں دی جاسکتی۔

## آیت ۱۲۵

﴿وَاذْجَعَلْنَا الْبَيْتَ مَثَابَةً لِّلنَّاسِ وَأَمْنًا ۖ وَاتَّخِذُوا مِن مَّقَامِ إِبْرٰهٖمَ مُصَلًّیٰ ۖ وَعَهْدِنَا اِلَیْهِمْ ۖ وَاسْمَعِیْلَ اَنْ طَهَّرَا بَیْتِیَ لِلطَّائِفِیْنَ وَالْعٰكِفِیْنَ وَالرُّكَّعِ السُّجُودِ ۝۱۲۵﴾

## ب ی ت

بَاَتَ (ض) بَیْتًا: کسی جگہ رات گزارنا۔ ﴿وَالَّذِیْنَ یَبِیْتُوْنَ لِربِّهِمْ سَجْدًا وَّوَقِیْمًا ۝﴾ (الفرقان: ۲۶) ”اور وہ لوگ جو رات گزارتے ہیں اپنے رب کے لئے سجدے کی حالت میں اور قیام کی حالت میں۔“

بَيْتٌ جَبِيوتٌ (اسم ذات): رات گزارنے کا گھرانہ گھر۔ ﴿أَوْ يَكُونُ لَكَ بَيْتٌ مِّنْ زُخْرِفٍ﴾ (بنی اسرائیل: ۹۳) ”یا ہوتا تیرے لئے کوئی گھر سنہرا۔“ ﴿لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا﴾ (النور: ۲۷) ”تم لوگ داخل مت ہو کچھ گھروں میں اپنے گھروں کے علاوہ یہاں تک کہ اجازت طلب کر لو۔“

بَيْكَاتٌ (اسم ذات): رات۔ ﴿إِنْ أَنْكُمُ عَذَابُهُ بَيَاتًا أَوْ نَهَارًا﴾ (یونس: ۵۰) ”اگر پہنچے تم لوگوں کو اس کا عذاب رات کے وقت یا دن کے وقت۔“  
تَبْيِيئَاتًا (تفصیل): (۱) رات میں حملہ کرنا، شب خون مارنا۔ (۲) رات میں سوچ بچار کرنا، مشورہ کرنا۔ ﴿قَالُوا تَقَاسَمُوا بِاللَّهِ لَنُبَيِّتَنَّهُ﴾ (النمل: ۴۹) ”انہوں نے کہا آپس میں قسم کھاؤ اللہ کی کہ ہم لازماً شب خون ماریں گے اس پر۔“ ﴿وَاللَّهُ يَكْتُبُ مَا يُبَيِّتُونَ﴾ (النساء: ۸۱) ”اور اللہ لکھتا ہے جو وہ لوگ رات میں مشورہ کرتے ہیں۔“

## ط و ف

طَافٌ (ن) طَوَافًا: کسی کے گرد چکر لگانا، گھیرنا۔ ﴿يَطُوفُ عَلَيْهِمْ غِلْمَانٌ لَهُمْ﴾ (الطور: ۲۳) ”چکر لگاتے ہیں ان کے گرد کچھ خدام اُن کے لئے۔“  
يُطَافُ (مضارع مجہول): چکر دیا جانا، گردش میں لایا جانا۔ ﴿يُطَافُ عَلَيْهِمْ بِكُنَاسٍ مِّنْ مَّعِينٍ﴾ (الصَّفّت) ”گردش دیئے جائیں گے ان کے لئے شراب کے جام۔“  
طَائِفٌ (فَاعِلٌ کے وزن پر اسم الفاعل): چکر لگانے والا، گھیرنے والا۔ اس بنیادی مفہوم کے ساتھ مختلف معانی میں استعمال ہوتا ہے۔ (۱) ذہن میں گردش کرنے والا خیال، وسوسہ۔ ﴿إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا﴾ (الاعراف: ۲۰۱) ”بیشک جو لوگ تقویٰ اختیار کرتے ہیں ان کو جب بھی چھوٹا ہے کوئی وسوسہ شیطان سے تو وہ لوگ خود کو یاد کراتے ہیں۔“ (۲) کوئی آفت جو انسان پر گھوم جائے۔ ﴿نَطَافٌ عَلَيْهَا طَائِفٌ مِّنْ رَبِّكَ وَهُمْ نَائِمُونَ﴾ (القلم: ۱۹) ”تو چکر لگایا اس پر ایک آفت نے آپ کے رب کی طرف سے اس حال میں کہ وہ لوگ سو رہے تھے۔“ (۳) طواف کرنے والا۔ آیت زیر مطالعہ۔

طَائِفَةٌ: فَاعِلٌ کے مؤنث فاعِلَةٌ کا وزن ہے۔ اس کا زیادہ تر استعمال کسی بڑی جماعت کے چھوٹے گروہ کے لئے ہوتا ہے۔ ﴿وَدَّتْ طَائِفَةٌ مِّنْ أَهْلِ الْكِتَابِ لَوْ يُضِلُّوكُمْ﴾ (آل عمران: ۶۹) ”تمنا کی اہل کتاب کے ایک گروہ نے کہ کاش وہ لوگ



بھٹکا دیں تم لوگوں کو۔“

طُوفَانٌ (فَعْلَانُ کے وزن پر مبالغہ): بار بار چکر لگانے والا خادم۔ ﴿طُوفُونَ عَلَيْكُمْ بِبَعْضِكُمْ عَلَى بَعْضٍ﴾ (النور: ۵۸) ”بار بار چکر لگانے والے ہیں تمہارے گرد تم سب ایک ہی تھیلی کے پٹے بٹے ہو۔“

طُوفَانٌ (فَعْلَانُ کے وزن پر مبالغہ): بے انتہا گھیرنے والا۔ زیادہ تر انتہائی تیز ہوا اور بارش کے لئے آتا ہے سائیکلون (Cyclone)۔ ﴿فَأَرْسَلْنَا عَلَيْهِمُ الطُّوفَانَ﴾ (الاعراف: ۱۳۳) ”تو ہم نے بھیجا ان پر سائیکلون۔“

## ع ك ف

عَكَفَ (ن) عَكَفًا: تعظیماً کسی سے وابستہ رہنا، چپکے بیٹھے رہنا (لازم) وابستگی سے روکنا (متعدی)۔ ﴿فَاتُوا عَلَى قَوْمٍ يَعْكُفُونَ عَلَى أَصْنَامِهِمْ﴾ (الاعراف: ۱۳۸) ”تو وہ لوگ اپنے ایک قوم پر جو چپکے بیٹھے رہتے ہیں اپنے جنوں پر۔“

عَاكِفٌ (اسم الفاعل): زکا رہنے والا اعکاف کرنے والا۔ ﴿قَالُوا نَعْبُدُ أَصْنَامًا فَنَنْظِلُ لَهَا عَافِينَ﴾ (الشعراء) ”انہوں نے کہا ہم عبادت کرتے ہیں کچھ جنوں کی تو ہم ہو جاتے ہیں ان کے لئے اعکاف کرنے والے۔“

مَعْكُوفٌ (اسم المفعول) روکا ہوا۔ ﴿وَالْهَدْيُ مَعْكُوفًا أَنْ يَبْلُغَ مَجَلَّةً﴾ (الفتح: ۲۵) ”اور قربانی کے جانور روکے گئے ہیں کہ وہ پہنچیں اپنی جگہ پر۔“

**ترکیب:** ”جَعَلْنَا“ کا فاعل ”نَا“ ضمیر بارز مرفوع متصل ہے (نہ کہ ”نَحْنُ“ جو ضمیر مرفوع منفصل ہے) جو اللہ کے لئے ہے۔ ”جَعَلْنَا“ کا مفعول اول ”الْبَيْتِ“ ہے اور اس پر لام تعریف لگا ہے جبکہ ”مَثَابَةٌ“ مفعول ثانی ہے۔ یہ ترکیب اس صورت میں ہے اگر ”جَعَلْنَا“ کو بمعنی ”صَيَّرْنَا“ لیا جائے۔ اور اگر ”جَعَلْنَا“ بمعنی ”خَلَقْنَا“ لیا جائے تو ”مَثَابَةٌ“ مفعول ثانی نہیں بلکہ ”الْبَيْتِ“ سے حال ہونے کی بنا پر منصوب ہوگا کیونکہ اس صورت میں ”جَعَلْنَا“ متعدی بیک مفعول ہوگا۔ ”لِلنَّاسِ“ یا تو صفت ہے مَثَابَةٌ کی اور تقدیر عبارت یوں ہے: مَثَابَةٌ كَأَنَّهُ لِلنَّاسِ۔ اس صورت میں یہ كَائِنَةٌ محذوف کے متعلق ہوگا اور یا ”جَعَلْنَا“ کے متعلق ہے اور تقدیر عبارت یوں ہے: لِأَجْلِ نَفْعِ النَّاسِ۔ ”أَمْنَا“ مصدر ہے اور ”مَثُوبَةٌ“ پر عطف ہے۔

”وَاتَّخِذُوا مِنْ مَّقَامِ إِبْرَاهِيمَ مُصَلًّى“ ”اتَّخِذُوا“ فعل یا فاعل ”مِنْ مَّقَامِ إِبْرَاهِيمَ“ متعلق ”اتَّخِذُوا“ ”مُصَلًّى“ مفعول ہے جملہ فعلیہ مقولہ (مفعول) ہے فعل محذوف ”قَلْنَا“ کا جو

معطوف ہے ”وَإِذْ جَعَلْنَا“ پر اور عبارت یوں ہے: ”وَقَلْنَا اتَّخِذُوا مِنْ مَّقَامِ إِبْرَاهِيمَ مُصَلًّى“۔ ”مُصَلًّى“ باب تفعیل کا اسم ظرف ہے۔ ”الْعِكْفِیْنِ“ ”الرُّكْعِ“ اور ”السُّجُودِ“ یہ سب ”الطَّائِفِیْنَ“ پر داخل ہونے والے حرف جر ”لِ“ کے زیر اثر ہونے کی وجہ سے حالت جر میں ہیں۔

ترجمہ

وَإِذْ جَعَلْنَا: اور جب ہم نے بنایا  
الْبَيْتِ: اس گھر کو  
مَثَابَةً: اپنے اصل کی طرف لوٹنے کا  
لِلنَّاسِ: لوگوں کے لئے

ایک ٹھکانہ

وَأَمِنَّا: اور امن میں ہونا  
وَاتَّخِذُوا: اور تم لوگ بناؤ  
مِنْ مَّقَامِ إِبْرَاهِيمَ: ابراہیم کے گھر سے  
مُصَلًّى: نماز کی جگہ  
ہونے کی جگہ میں سے

وَعَهَدْنَا: اور ہم نے تاکید کی  
إِلَى إِبْرَاهِيمَ وَإِسْمَاعِيلَ: ابراہیم کو  
اور اسماعیل کو

أَنْ طَهَّرَا: کہ وہ دونوں پاک رکھیں  
بِیْتِنِی: میرے گھر کو  
لِلطَّائِفِیْنَ: طواف کرنے والوں کے  
وَالرُّكْعِیْنَ: اور رکوع کرنے والوں کے لئے  
وَالسُّجُودِ: سجدہ کرنے والوں کے لئے

نوٹ (۱) لفظ ”مَثَابَةً“ کے معنی ”اپنے اصل کی طرف لوٹنے کا ایک ٹھکانہ“ ہیں۔ بار بار لوٹنے کا مفہوم از خود شامل ہے۔ جیسے ہر شخص سارا دن گھوم پھر کر شام کو اپنے گھر کی طرف لوٹتا ہے۔ اس کی تصدیق ایک حدیث قدسی سے ہوتی ہے جس میں اللہ تعالیٰ کا ارشاد ہے کہ جو بندہ ایسا ہو کہ میں نے اس کو صحت عطا کر رکھی ہے اور اس کی روزی میں وسعت دے رکھی ہے اور اس پر پانچ سال ایسے گزر جائیں کہ وہ میرے دربار میں حاضر نہ ہو تو وہ یقیناً محروم ہے۔ اسی مضمون کی کئی اور احادیث بھی روایت کی گئی ہیں (منقول از فضائل حج، صفحہ ۳۴) یہی وجہ ہے کہ امام شافعی اور امام احمد کے نزدیک عمرہ کرنا واجب ہے جبکہ امام مالک اور امام ابوحنیفہ کے نزدیک یہ سنت ہے۔

اب جب کبھی کسی اخبار یا رسالہ میں آپ کوئی ایسا مضمون یا ایڈیٹر کے نام خط پڑھیں جس میں نقلی حج اور عمرہ پر کئے جانے والے اخراجات کو wastage اور ملکی معیشت کے لئے

نقصان دہ قرار دیا گیا ہو اور اس پیسے کے زیادہ مفید استعمال بتائے گئے ہوں تو اس وقت آپ آیت زیر مطالعہ مذکورہ حدیث قدسی اور ائمہ کرام کے اقوال کو ذہن میں ضرور تازہ کر لیا کریں۔ اس طرح آپ پیسے کو اپنا الہ بنانے کے شرک سے ان شاء اللہ محفوظ رہیں گے۔

نوٹ (۲) طواف کے بعد دو رکعت نماز کا واجب ہونا اس آیت سے معلوم ہوا اور مقام ابراہیم علیہ السلام کے ساتھ ”مِن“ کے اضافے سے معلوم ہوا کہ یہ حرم مکہ میں کہیں بھی ادا کی جا سکتی ہے۔ حجۃ الوداع میں بی بی اُم سلمہ رضی اللہ عنہا کو طواف کے بعد نماز کا موقع نہیں ملا تو مکہ شہر سے نکلنے کے بعد ادا کی۔ (معارف القرآن)۔

### آیت ۱۲۶

﴿وَإِذْ قَالَ إِبْرَاهِيمُ رَبِّ اجْعَلْ هَذَا بَلَدًا آمِنًا وَارْزُقْ أَهْلَهُ مِنَ الثَّمَرَاتِ مَنْ آمَنَ مِنْهُمْ بِاللَّهِ وَالْيَوْمِ الْآخِرِ ۖ قَالَ وَمَنْ كَفَرَ فَأُمَتِّعُهُ قَلِيلًا ثُمَّ أَضْطَرُّهُ إِلَىٰ عَذَابِ النَّارِ ۖ وَبِئْسَ الْمَصِيرُ ۝﴾

#### ب ل د

بَلَدًا (ن) بَلَدًا کسی جگہ آباد ہونا، شہر بنانا۔

بَلَدٌ واحد بَلَدَةٌ جمع بِلَادٌ (اسم جنس): شہر، بستی۔ ﴿وَتَحْمِيلُ أَثْقَالِكُمْ إِلَىٰ بَلَدٍ﴾ (نحل: ۷) ”اور وہ (یعنی چوپائے) اٹھاتے ہیں تمہارے بوجھ کسی شہر تک۔“ ﴿وَأَنْزَلْنَا مِنَ السَّمَاءِ مَاءً طَهُورًا ۖ لِنُحْيِيَ بِهِ بَلَدَةً مَّيْتًا﴾ (الفرقان: ۴۸، ۴۹) ”اور اس نے اتارا آسمان سے کچھ پاکیزہ پانی تاکہ وہ زندہ کرے اس سے کسی مردہ شہر کو۔“ ﴿لَا يَغْفِرُ لَكَ تَعَلُّبُ الَّذِينَ كَفَرُوا فِي الْبِلَادِ ۖ﴾ (آل عمران) ”ہرگز دھوکہ نہ دے تجھ کو گھومنا پھرنا ان لوگوں کا جنہوں نے کفر کیا، شہروں میں۔“

#### ص ی ر

صَادَرٌ (ض) صَيَّرًا اور مَصِيرًا: منتقل ہونا، لوٹنا۔ ﴿أَلَا إِلَى اللَّهِ تَصِيرُ الْأُمُورُ ۙ﴾ (الشوریٰ) ”خبردار ہو! اللہ کی طرف ہی لوٹتے ہیں تمام امور۔“ ﴿وَاللَّهُ مُلْكُ السَّمَوَاتِ وَالْأَرْضِ ۖ وَإِلَى اللَّهِ الْمَصِيرُ ۙ﴾ (النور) ”اور اللہ کے لئے ہی زمین اور آسمانوں کی بادشاہت ہے اور اللہ کی طرف ہی لوٹنا ہے۔“

مَصِيرٌ: مصدر کے علاوہ اسم الظرف بھی ہے۔ لوٹنے کا ٹھکانہ۔ آیت زیر مطالعہ۔

**ترکیب:** ”رَبِّ“ کی جرتا رہی ہے کہ اس کی یائے متکلم محذوف ہے اور یہ ”رَبِّ“ تھا۔ اس سے قبل حرف ندا ”یَا“ کو بھی محذوف مانا جا سکتا ہے۔ فعل امر ”اجْعَلْ“ کا مفعول اول ”هَذَا“ ہے جبکہ مرکب توصیفی ”بَلَدًا اٰمِنًا“ مفعول ثانی ہے۔ فعل امر ”ارْزُقْ“ کا مفعول ”اَهْلَهُ“ ہے۔ اس میں ”اَ“ کی ضمیر ”بَلَدًا اٰمِنًا“ کے لئے ہے۔ ”مِنَ الشَّمَرَاتِ“ متعلق فعل ہے۔ ”مِنَ“ اَهْلَهُ پر حرف عطف نہیں ہے بلکہ اس سے بدل بعض ہے۔ ”قَالَ“ کا فاعل اس میں شامل ”هُوَ“ کی ضمیر ہے جو اللہ تعالیٰ کے لئے ہے۔ ”وَمَنْ كَفَرَ فَاَمَّتَعَهُ قَلِيْلًا ثُمَّ اَضْطَرَّهُ“ میں ”مَنْ“ بمعنی ”الَّذِي“ موصول ”كَفَرَ“ اس کا صلہ یا ”مَنْ“ نکرہ موصوفہ ”كَفَرَ“ اس کی صفت۔ موصول اور صلہ مل کر یا موصوف اور صفت مل کر فعل محذوف کے لئے مفعول۔ تقدیر عبارت یوں ہے: ”قَالَ وَارْزُقْ مَنْ كَفَرَ“۔ ”فَاَمَّتَعَهُ“ جملہ فعلیہ معطوف ہے ”وَارْزُقْ“ فعل محذوف پر۔

(نوٹ) ”مَنْ“ کو مبتدا قرار دے کر ”فَاَمَّتَعَهُ“ کو خبر بنا بھی جا سکتا ہے کیونکہ ”مَنْ“ بمعنی ”الَّذِي“ ہے اس لئے ”الَّذِي“ کی خبر پر ”فَاء“ لگانا درست ہے کیونکہ ”الَّذِي“ اسم موصول مضمون معنی شرط بھی ہے اس لئے اس کی خبر پر ”فَاء“ لگانا درست ہے۔ علاوہ ازیں ”مَنْ“ کو شرطیہ قرار دے کر ”فَاَمَّتَعَهُ“ کو اس کا جواب قرار دینا بھی درست ہے۔ ”قَلِيْلًا“ صفت ہے اور اس کا موصوف محذوف ہے جو ”مَتَاعًا“ ہو سکتا ہے۔ یہ مرکب توصیفی ”اَمَّتَعَهُ“ کا مفعول ثانی ہے جبکہ اس سے متصل ”اَ“ کی ضمیر اس کا مفعول اول ہے جو ”مَنْ كَفَرَ“ کے لئے ہے۔ ”اَضْطَرَّهُ“ کی ضمیر مفعولی بھی ”مَنْ كَفَرَ“ کے لئے ہے۔

ترجمہ

وَإِذْ قَالَ: اور جب کہا	إِبْرَاهِيمُ: ابراہیم نے
رَبِّ: اے میرے رب!	اجْعَلْ: تو بنا دے
هَذَا: اس کو	بَلَدًا اٰمِنًا: امن میں ہونے والا شہر
وَارْزُقْ: اور تو رزق دے	اَهْلَهُ: اس کے لوگوں کو
مِنَ الشَّمَرَاتِ: پھلوں میں سے	مَنْ: اس کو جو
اٰمِنًا: ایمان لائے	مِنْهُمْ: ان میں سے
بِاللّٰهِ: اللہ پر	وَالْيَوْمِ الْاٰخِرِ: اور آخری دن پر
قَالَ: اس نے کہا	وَمَنْ كَفَرَ: اور جس نے کفر کیا

(باقی صفحہ 64 پر)